

இனிமையான குழந்தைகளே! அவகுணங்களை நீக்குவதற்கான முழு முயற்சி செய்யுங்கள், எந்த குணத்தில் குறை உள்ளதோ அதன் கணக்கை வைக்கவும். குணங்களை தானம் செய்தால் குணவான் ஆகிவிடுவீர்கள்.

கேள்வி: குணவான் ஆவதற்காக முதன் முதலில் எந்த ஒரு ஸ்ரீமத் கிடைத்துள்ளது?

பதில்: இனிமையான குழந்தைகளே! குணவான் ஆக வேண்டுமெனில் -

1. எவருடைய தேகத்தையும் பார்க்காதீர்கள். தன்னை ஆத்மா என்று புரிந்து கொள்க. ஒரு தந்தையிடம் கேட்கவும், ஒரு தந்தையைப் பார்க்கவும். மனித வழியைப் பார்க்காதீர்கள்.

2. தேக அபிமானத்தின் வசத்தினால், தந்தை மற்றும் பிராமண குலத்தின் பெயர் கெட்டு விடும்படியாக எந்த ஒரு நடவடிக்கையும் இருக்கக்கூடாது. தவறான நடத்தையுள்ளவர், குணவான் ஆக முடியாது. அவருக்கு குலத்தைக் களங்கப்படுத்துபவர் என்று சொல்லப்படுகிறது.

ஓம் சாந்தி! (பாப்தாதா கையில் முத்து மலர்கள் இருந்தன) இது போன்ற நறுமணமுள்ள மலராக வேண்டும் என்று பாபா சாட்சாத்காரம் செய்கிறார். நாம் மலராக இருந்தோம் என்பதை குழந்தைகள் அறிவார்கள். ரோஜா மலராகவும், முத்து மலராகவும் ஆகியிருந்தோம், அதாவது வைரமாகவும் ஆகியிருந்தோம், இப்போது மீண்டும் ஆகிக் கொண்டிருக்கிறோம். இது தான் உண்மையானது. பொய்யானதாகத் தான் முன்னால் இருந்தோம். பொய்யிலும் பொய், உண்மை சிறிது கூட இல்லை. இப்போது நீங்கள் உண்மையானவர் ஆகிறீர்கள் என்றால் அனைத்து நற்குணங்களும் தேவை. எவரிடம் எத்தனை குணங்களோ, அத்தனை மற்றவர்களுக்கும் தானம் கொடுத்து தனக்குச் சமமாக மாற்ற முடியும். அதனால், தந்தை குழந்தைகளுக்குக் கூறிக் கொண்டேயிருக்கிறார் - குழந்தைகளே, தன்னுடைய குணங்களின் கணக்கை வைக்கவும். நம்மிடத்தில் எந்த ஒரு அவகுணமும் இல்லையே! தெய்வீக குணங்களில் ஏதாவது குறை உள்ளதா? இரவில் தினமும் தன்னுடைய கணக்கை சோதிக்கவும் உலகிலுள்ள மனிதர்களின் விஷயமே தனிப்பட்டது. நீங்கள் இப்போது மனிதர்கள் இல்லையானே? நீங்கள் பிராமணர். மனிதர் என்றால் அனைவரும் மனிதர் தான். ஆனால் ஒவ்வொருவரின் குணங்களில், நடத்தையில் வித்தியாசம் உள்ளது. மாயையின் ராஜ்யத்தில் கூட சில மனிதர் மிகவும் நல்ல குணவானாக உள்ளனர், ஆனால் தந்தையை அறியவில்லை. மதத்தை மதிப்பவராக, மென்மை உள்ளம் உடையவராக உள்ளனர். உலகிலோ மனிதரின் குணங்கள் விதவிதமாக உள்ளன. மற்றும் எப்போது தேவதை ஆகிறார்களோ, அப்போது தெய்வீக குணங்கள் அனைவரிடமும் உள்ளன. மற்றபடி, படிப்பின் காரணமாக பதவியில் குறைவு ஏற்படுகிறது. ஒருபக்கம் படிக்க வேண்டும் மற்றும் அவகுணங்களை நீக்க வேண்டும். நாம் முழு உலகிலிருந்தும் தனிப்பட்டவர் என்பதையும் குழந்தைகள் அறிவார்கள். இங்கு ஒரே ஒரு பிராமண குலத்தினர் தான் உள்ளனர். சூத்திர குலத்தில் மனிதவழி. பிராமண குலத்தில் ஈஸ்வரிய வழி. முதன் முதலில் நீங்கள் தந்தையின் அறிமுகம் கொடுக்க வேண்டும். நீங்கள் சொல்லும்போது சிலர் விவாதம் செய்கின்றனர். பாபாவும் புரிய வைக்கிறார், நாம் பிராமணர் அதாவது பி.கே என்று எழுதுக. ஈஸ்வரிய வழியினர் என்றால் இவர்களைவிட உயர்ந்தவர் யாருமில்லை என்று புரிந்து கொள்வர். உயர்ந்ததிலும் உயர்ந்தவர் பகவான், அவருடைய குழந்தைகள், நாம் அவர் வழிப்படி நடப்பவர். மனித வழிப்படி நாம் நடப்பவரல்ல, ஈஸ்வரிய வழிப்படி நடந்து நாம் தேவதை ஆகிறோம். மனிதவழியை முழுவதும் விட்டுவிட்டோம். பிறகு உங்களிடம் ஒருவரும் விவாதம் செய்யமுடியாது. சிலர் கூறலாம், இது எங்கிருந்து கேட்டீர்கள் யார் கற்றுக் கொடுத்தது என்று. நாங்கள் ஈஸ்வரிய வழிப்படி நடப்பவர் என்று நீங்கள் சொல்வீர்கள். தூண்டுதல் என்ற விஷயமில்லை. எல்லையற்ற தந்தை ஈஸ்வரனிடமிருந்து புரிந்து கொள்கிறோம். சொல்லுங்கள், நாங்கள் வெகுதூரமாக பக்திமார்க்கத்தின் சாஸ்திர வழிப்படி நடந்தோம், இப்போது எங்களுக்கு ஈஸ்வரிய வழி கிடைத்துள்ளது. குழந்தைகளாகிய நீங்கள் தந்தையின் மகிமையைத்தான் செய்ய வேண்டும். நாம் ஈஸ்வரிய வழியில் இருக்கிறோம் என்பதை முதன் முதலில் புத்தியில் வைக்க வேண்டும். மனித வழிப்படி நாம் நடப்பதில்லை, கேட்பதில்லை, ஈஸ்வரன் கூறுகிறார்: தீயதைக் கேட்காதே, தீயதைப் பார்க்காதே... மனிதவழி. ஆத்மாவைப் பார்க்கவும், சரீரத்தை அல்ல. இது பழைய சரீரம். இதில் பார்ப்பதற்கு என்ன உள்ளது, இந்த கண்களால் இதைப் பார்க்க வேண்டாம். இந்த சரீரமோ பதீதத்திலும் பதீதமானது. இங்குள்ள இந்த சரீரமோ திருந்தக் கூடியதல்ல, மேலும் பழையதாகக் கூடியது. ஒவ்வொரு நாளும் திருந்துவது ஆத்மா ஆத்மா தான் அழியாதது, அதனால் தந்தை சொல்கிறார்

- தீயதைப் பார்க்காதே என்று. சரீரத்தையும் பார்க்க வேண்டும். தேகம் சகிதமாக, தேகத்தின் அனைத்து உறவுகளையும் மறக்க வேண்டும். ஆத்மாவைப்பார், பரமாத்மா தந்தையிடம் கேள், இதில் தான் கடின முயற்சி உள்ளது. இது மிகப் பொரிய பாடம் என்று நீங்கள் உணர்கிறீர்கள். யார் திறமையுள்ளவரோ (புத்திசாலியோ) அவருக்கு பதவியும் அவ்வளவு உயர்ந்ததாகக் கிடைக்கும். ஆனால், முழு முயற்சி செய்ய வில்லை என்றால் அதிக தண்டனை அடைய வேண்டியிருக்கும்.

குழந்தைகளாகிய நீங்கள் தந்தையின் அறிமுகம் கொடுப்பதற்காக, குருடர்களின் கைத்தடி ஆகிறீர்கள். ஆத்மாவைப் பார்க்க முடிவதில்லை, புரிந்து கொள்ள முடியும். ஆத்மா எவ்வளவு சிறியது. இந்த ஆகாய தத்துவத்தைப் பாருங்கள், மனிதர் எவ்வளவு இடம் எடுக்கிறார்கள். மனிதர்களோ வந்து போகிறார்கள் அல்லவா? ஆத்மா எங்காவது வந்து போகிறதா? ஆத்மாவுக்கு எவ்வளவு சிறிய இடமாக இருக்கும்! சிந்திக்க வேண்டிய விஷயம்தான். ஆத்மாக்களின் கூட்டம் இருக்கும். சரீரத்தோடு ஒப்பிடுகையில் ஆத்மா எவ்வளவு சிறியது, அது எவ்வளவு சிறிய இடம் எடுக்கும் உங்களுக்கோ வசிப்பதற்காக அதிக இடம் தேவை. இப்போது குழந்தைகளாகிய நீங்கள், விசால புத்தியுடையவர் ஆகிறீர்கள். தந்தை புதிய உலகிற்காக, புதிய விஷயங்களைப் புரிய வைக்கிறார் மற்றும் சொல்பவரும் புதியவர். மனிதரோ அனைவரிடமும் கருணை கேட்கிறார்கள். தன் மீது கருணை காட்டுவதற்கு தனக்குள் சக்தியில்லை. உங்களுக்கு சக்தி கிடைக்கிறது. நீங்கள் தந்தையிடமிருந்து ஆஸ்தி எடுக்கிறீர்கள், வேறு யாருக்கும் கருணை உள்ளமுடையவர் என்று சொல்லப்படுவதில்லை. மனிதரை ஒருபோதும் தேவதை என்று சொல்ல முடியாது. கருணை உள்ளமுடையவர் ஒரே தந்தை தான், அவர் மனிதர்களை தேவதை ஆக்குகிறார், அதனால் தான் பரமபிதா பரமாத்மாவின் மகிமை அளவற்றது என்கின்றனர். அது எல்லையற்றது. இப்போது உங்களுக்குத் தெரியும், அவருடைய கருணைக்கு எல்லையில்லை என்று. பாபா படைக்கின்ற புதிய உலகில் அனைத்தும் புதியதாக இருக்கும்.

மனிதர், மிருகங்கள், பறவைகள் அனைத்தும் சதோபிரதானமாக (தூய்மையின் உயர்ந்த நிலையில்) இருக்கும். தந்தை புரிய வைத்துள்ளார். நீங்கள் உயர்ந்தவர்கள் ஆகிறீர்கள் என்றால் உங்கள் ஃபர்னிச்சர் (ஷீட்டுப் பொருட்கள்) கூட உயர்ந்ததிலும் உயர்ந்தது என்று பாடப்பட்டுள்ளது. தந்தையையும் உயர்ந்ததிலும் உயர்ந்தவர் என்று சொல்கின்றனர், அவரிடமிருந்து தான் உலக ராஜ்யம் கிடைக்கிறது. தந்தையும், நான் கையில் சொர்க்கத்தை எடுத்து வருகிறேன் என்று தெளிவாகக் கூறுகிறார். வெளி மனிதர்கள் கையிலிருந்து குங்குமப் பூ போன்றவை எடுக்கிறார்கள், இங்கோ படிப்பின் விஷயமாகும். இதுவே உண்மையான படிப்பாகும். நாம் படித்துக் கொண்டிருக்கிறோம் என்று உங்களுக்குத் தெரியும். பாடசாலைக்கு வந்துள்ளோம். நீங்கள் அதிக பாடசாலைகள் திறந்தால் உங்கள் நடவடிக்கை தெரியவரும். சிலர் தவறான நடத்தையினால் பெயரைக் கெடுத்துக் கொள்கிறார்கள். தேக அபிமானிகளின் நடவடிக்கை தனிப்பட்டது. அதுபோன்ற நடவடிக்கை இருந்தால் அது அனைவர் மீதும் களங்கம் ஏற்படுத்தும். புரிந்து கொள்வர் - இன்னொருடைய நடவடிக்கையில் எந்த வித்தியாசமும் இல்லை. அது தந்தைக்கு நிந்தனை போல ஆகும்ல்லவா? நேரம் எடுக்கிறது, முழுதோஷமும் அவர் மீது வந்துவிடுகிறது. மேனர்ஸ் (நடத்தை) மிக நன்றாக இருக்க வேண்டும். உங்களுடைய நடத்தை மாறுவதில் எவ்வளவு நேரம் எடுக்கிறது. உங்களுக்குத் தெரியும், சிலருடைய நடத்தை மிக நன்றாக முதல் தரமாக உள்ளது என்று. அவர் எடுத்துக்காட்டாக இருப்பார். பாபா ஒவ்வொரு குழந்தையையும் பார்க்கிறார், இவரிடம் என்ன குறை உள்ளது என்று, அதை நீக்கவும் வேண்டும்.

ஒவ்வொருவரையும் சோதித்துப் பார்க்கிறார். குறைகளோ அனைவரிடமும் உள்ளது. தந்தை அனைவரையும் பார்த்துக் கொண்டிருக்கிறார். ரிசல்ட்டையும் (முடிவையும்) பார்த்துக் கொண்டிருக்கிறார். தந்தைக்கோ குழந்தைகள் மீது அன்பு உள்ளது அல்லவா? அவருக்குத் தெரியும், இன்னாரிடம் இந்தக் குறை உள்ளது, இதன் காரணத்தினால் இவ்வளவு உயர்ந்த பதவி அடைய முடியாது. அப்படிக்குறைகளை நீக்கவில்லையென்றால் மிகவும் கஷ்டமாகிவிடும். பார்க்கும்போதே தெரிந்துவிடும். இப்போது நேரம் வந்துள்ளது என்றும் தெரிகிறது. ஒவ்வொருவரையும் சோதித்துக் கொண்டே தந்தையின் பார்வை ஒவ்வொருவருடைய குணங்கள் மீதும் படுகிறது. உங்களிடம் எந்த அவகுணமும் இல்லையே என்று கேட்கும்போது, தந்தைக்கு முன்னால் உண்மையைக் கூறுகிறார்கள். சிலருக்கு தேக அபிமானம் இருப்பதால் கூறுவதில்லை. தந்தையும் கூறுகிறார் - தானாகவே யார் செய்கிறாரோ அவர் தேவதை. சொல்லிச் செய்பவர் மனிதர், யார் சொல்லியும் செய்வதில்லையோ... பாபா சொல்கிறார், இந்த பிறவியில் என்னவெல்லாம் குறைகள் தவறுகள் செய்துள்ளீர்களோ அவைகளை தந்தைக்கு முன் தாங்களே கூறுங்கள். குறைகளை சர்ஜனிடம் கூறிவிட வேண்டும் என்று

பாபாவோ அனைவருக்கும் கூறுகிறார். சரீரத்தின் வியாதியை அல்ல, உள்ளிருக்கும் வியாதியை ஒப்படைக்க வேண்டும். உங்களிடம் என்ன அசுர எண்ணங்கள் உள்ளன? அப்போது பாபா அதன் மீது புரிய வைப்பார். இந்த நிலையில் எதுவரை அவகுணம் நீங்கவில்லையோ அதுவரை உயர்ந்த பதவியை அடைய முடியாது. அவகுணம் மிகவும் நிந்தனை செய்விக்கும். பகவான் இவர்களுக்கு படிப்பிக்கிறாரா என்று மனிதர்களுக்கு சந்தேகம் ஏற்படும். பகவானோ பெயர் உருவத்திற்கு அப்பாற்பட்டவர், சர்வவியாபி, அவர் எப்படி இவர்களுக்கு படிப்பிப்பார், இவர் நடத்தை எப்படி உள்ளது. இதுவும் தந்தைக்குத் தெரியும் - உங்களது குணம் எவ்வளவு முதல் தரமானதாக இருக்க வேண்டும்! அவகுணத்தை மறைத்தால் நீங்கள் கூறுவது எவருக்கும் (அம்புபோல) ஆழமாகப் பதியாது, அதனால் எவ்வளவு முடியுமோ உங்களிடமுள்ள அவகுணங்களை நீக்கிக் கொண்டே செல்லுங்கள். எனக்குள் இந்த இந்த குறை உள்ளது என்று அட்டவணைக் குறிப்பு எழுதுங்கள். அப்போது அது உள்ளத்தை உறுத்தும். நஷ்டம் ஏற்பட்டால் உள்ளம் வருந்தும். வியாபாரிகள் தங்கள் கணக்கை தினசரி பார்க்கிறார்கள் - இன்று எவ்வளவு லாபம் அடைந்தோம், தினமும் கணக்கு பார்க்கிறார்கள். இந்த தந்தையும் கூறுகிறார், தினமும் தன் நடத்தையைப் பாருங்கள். இல்லையென்றால் தனக்கு நஷ்டம் ஏற்படுத்திக் கொள்வீர்கள். தந்தையிடம் மதிப்பு (மரியாதை) இழந்துவிடுவீர்கள்.

குருவை நிந்தனை செய்பவர் நல்ல நிலை அடைய முடியாது. தேக அபிமானி நல்ல நிலை அடைய மாட்டார். ஆத்ம அபிமானி மிக நல்ல நிலை அடைவார். ஆத்ம அபிமானி ஆவதற்காகத்தான் அனைவரும் முயற்சி செய்கின்றனர். ஒவ்வொரு நாளும் திருந்திக் கொண்டே இருக்கின்றனர். தேக அபிமானத்தின் மூலம் செய்யும் காரியங்களைக் குறைத்துக் கொண்டே இருக்க வேண்டும். தேக அபிமானத்தினால் அவசியம் பாவம் ஏற்படுகிறது, அதனால் ஆத்ம அபிமானி ஆகிக் கொண்டே இருங்கள். இதுவும் புரிந்து கொள்ள முடியும், பிறப்பிலேயே எவரும் ராஜா ஆகிவிடுவதில்லை. ஆத்ம அபிமானி ஆவதில் நேரம் எடுக்கிறது அல்லவா? இப்போது திரும்பிச் செல்ல வேண்டும் என்பதையும் நீங்கள் புரிந்துள்ளீர்கள். பாபாவிடம் குழந்தைகள் வருகின்றனர். சிலர் 6 மாதம் சென்று, சிலர் 8 மாதம் சென்றும் வருகின்றனர். பாபா பார்க்கிறார் இவ்வளவு சமயத்தில் என்ன முன்னேற்றம் உள்ளது?

நாளுக்கு நாள் சிறிது திருந்தினார்களா அல்லது பருப்பில் கருப்பு (குறை) போலவா? சிலர் போகப் போக படிப்பை விட்டுவிடுகின்றனர். பாபா சொல்கிறார், இது என்ன, பகவான் உங்களுக்கு பகவான் பகவதி ஆக்குவதற்காக, படிப்பிக்கிறார், அதுபோன்ற படிப்பை நீங்கள் விட்டுவிடுகிறீர்களே! அட! உலக இறை தந்தை படிப்பின்றார் இதில் ஆஃப் சென்ட்! (வராமல் இருப்பதா!) மாயை எவ்வளவு பிரபலமாக (சக்தி சாலியாக) உள்ளது. முதல் தரமான படிப்பிலிருந்து உங்கள் முகத்தைத் திருப்பிவிடுகிறது. பலர் சென்று கொண்டிருக்கும்போதே, படிப்பை காலால் உதைத்துவிடுகின்றனர். இப்போது நமது முகம் சொர்க்கத்தின் பக்கம், கால் நரகத்தின் பக்கம் என்பது உங்களுக்குத் தெரியும். நீங்கள் சங்கமயுக பிராமணர். இது பழைய இராவண உலகம். நாம் சாந்திதாமத்தின் வழியாக சுகதாமத்தின் பக்கம் செல்வோம். குழந்தைகள் இதை நினைவில் வைக்க வேண்டும். நேரம் மிகவும் குறைவாக உள்ளது, நாளை கூட சரீரத்தை விட்டுவிடலாம். தந்தையின் நினைவு இல்லை என்றால் பிறகு கடைசி காலத்தில்... தந்தை அதிகமாகவே புரிய வைக்கிறார். இவையனைத்தும் குப்தமான (மறைமுகமான) விஷயங்கள். ஞானமும் குப்தமானது. இதுவும் தெரியும், கல்பத்துக்கு முன் யார், எந்த அளவு முயற்சி செய்தார்களோ அவர்கள் செய்து கொண்டிருக்கின்றனர். நாடகத்தின் படி தந்தையும் கல்பத்துக்கு முன்போலவே புரிய வைத்துக் கொண்டிருக்கிறார். இதில் எந்த வித்தியாசமும் கிடையாது.

தந்தையை நினைவு செய்து கொண்டேயிருந்தால் உங்கள் விகர்மம் வினாசமாகிக் கொண்டேயிருக்கும். தண்டனை அடையக்கூடாது. தந்தைக்கு முன்னால் தண்டனை அடைந்தீர்கள் என்றால் தந்தை என்ன செல்ல முடியும்! நீங்கள் சாட்சாத்தாரம் (காட்சி) செய்திருக்கிறீர்கள், அந்த சமயத்தில் மன்னிப்பு கொடுக்க முடியாது. இவர் (பிரம்மா) மூலம் தந்தை படிப்பிக்கிறார் என்றால், இவருக்கும் சாட்சாத்தாரம் ஆகும். இவர் மூலம் அங்கேயும் புரிய வைப்பார் - நீங்கள் இவை இவை செய்தீர்கள், பிறகு அச்சமயத்தில் மிகவும் அழுவீர்கள், கூச்சலிடுவீர்கள், துக்கப்படுவீர்கள். சாட்சாத்தாரமில்லாமல் தண்டனை கொடுக்க முடியாது. சொல்வார், உங்களுக்கு இவ்வளவு படிப்பித்தேன், பிறகு இப்படிப்பட்ட காரியம் செய்தீர்கள். நீங்களும் புரிந்து கொள்வீர்கள், நாம் இராவண வழியில் எவ்வளவு பாவம் செய்தோம். பூஜிக்கத்தகுந்த நிலையிலிருந்து பூஜாரி ஆகிவிட்டோம். தந்தையை சர்வ வியாபி (அனைத்திலும் இருக்கிறார்) என்று கூறி வந்தோம். இதுதான் முதல் நம்பர் அவமதிப்பாகும். இத்தவறின் கணக்கும் அதிகம் உள்ளது. தந்தையும் புகார்

கொடுக்கிறார், உங்களை நீங்களே எப்படி அடித்துக் கொண்டீர்கள். பாரதவாசிகள் தான் எவ்வளவு விழுந்து விட்டனர். தந்தை வந்து புரிய வைக்கிறார். இப்போது நீங்கள் எவ்வளவு புரிந்து கொண்டிருக்கிறீர்கள். அதுவும் டிராமாவின் படி நம்பர் பிரகாரம் தெரிந்து கொள்கிறார்கள். முன்னாலும் இதே போன்று இந்த சமயம் வரைக்கான வகுப்பில் இதே முடிவு (ரிசல்ட்) இருந்தது. தந்தை சொல்கிறார் என்றால் அது சரிதானே! குழந்தைகளும் தங்கள் முன்னேற்றத்தை செய்து கொண்டேயிருக்க வேண்டும். மாயையும் ஆத்ம அபிமானியாக இருப்பதற்கு விடுவதில்லை. இதுவே பெரிய (சப்ஜெக்ட்) பாடம். தன்னை ஆத்மா என்று புரிந்து தந்தையை நினைவு செய்தால் பாவங்கள் பஸ்மமாகிவிடும். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. தேக அபிமானத்தில் வருவதால் தான் பாவம் அவசியம் ஏற்படுகிறது, தேக அபிமானத்தில் இருப்பவருக்கு நல்ல நிலை கிடைக்க முடியாது, அதனால் ஆத்ம அபிமானியாவதற்கு முழு முயற்சி செய்ய வேண்டும். எந்த ஒரு செயலும் தந்தைக்கு நிந்தனை உண்டாக்குவதாக இருக்கக் கூடாது.
2. உள்ளுக்குள் இருக்கும் வியாதிகளை உண்மையாகச் சொல்ல வேண்டும். அவகுணங்களை மறைக்கக் கூடாது. தனக்குள் என்ன அவகுணம் உள்ளது என்று தனக்குத் தானே சோதிக்க வேண்டும். படிப்பின் மூலம் தன்னை குணவான் ஆக்கிக் கொள்ள வேண்டும்.

வரதானம்: ஞானம் நிரம்பியவராகி அனைத்து விண்ண கேள்விகளையும் யக்ஞத்தில் ஸ்வாஹா (அர்ப்பணம்) செய்து விடக்கூடிய தடையற்றவர் ஆகுக!

தடைகள் வரும்போது தான் என்ன, ஏன் என்ற அநேக கேள்விகளில் செல்கிறீர்கள். கேள்விகளை உடையவர் ஆவது என்றால் குழப்பத்தில் வருவதாகும். ஞானமுடையவராகி, யக்ஞத்தில் அனைத்து விண்ண கேள்விகளையும் சுவாஹா செய்துவிட்டால், உங்கள் நேரமும் மிச்சப்படும், மற்றவருடைய நேரமும் மிச்சப்படுத்தப்படும். இதன் மூலம் சகஜமாக தடையற்றவர் ஆகிவிடுவீர்கள். நிச்சயம் மற்றும் வெற்றி நம் பிறப்புரிமை இந்த கௌரவத்தில் இருந்தால் ஒருபோதும் குழப்பமடைய மாட்டீர்கள்.

கலோகன்: சதா உற்சாகத்தில் இருப்பது, மற்றவர்களுக்கும் உற்சாகம் கொடுப்பது - இதுவே உங்கள் வேலையாகும்.